

## Jansatta

### **IBPS CWE RRB V Office Assistant Mains Exam Result 2016 declared soon**

इंस्टीट्यूट बैंकिंग पर्सनल सलेक्शन आरआरबी में ऑफिस असिस्टेंट भर्ती के लिए करवाई गई परीक्षा के रिजल्ट घोषित करने के लिए तैयार है और जल्द ही इस परीक्षा के नतीजे घोषित करने वाला है। आईबीपीएस की ओर से रिजल्ट जारी करने के बाद उम्मीदवार संस्थान की आधिकारिक वेबसाइट पर जाकर अपना रिजल्ट देख सकते हैं। आईबीपीएस ने ग्रामीण बैंकों के लिए निकाली गई ऑफिस असिस्टेंट भर्ती के लिए परीक्षा का आयोजन किया था और इस परीक्षा में बड़ी संख्या में लोगों ने भाग लिया था। इस भर्ती में उम्मीदवारों की चयन प्रक्रिया में प्रारंभिक परीक्षा, मेंस परीक्षा और इंटरव्यू शामिल है।

बताया जा रहा है कि परीक्षा के रिजल्ट 23 जनवरी को जारी किए जा सकते हैं और मेंस परीक्षा में पास होने वाले उम्मीदवारों को आगे की प्रक्रिया में शामिल किया जाएगा। इससे पहले प्री परीक्षा का आयोजन कर नतीजे घोषित कर दिए गए थे और उसमें पास होने वाले उम्मीदवारों ने मेंस परीक्षा में भाग लिया था। परीक्षा में हिस्सा लेने वाले उम्मीदवार अपने रोल नंबर या रजिस्ट्रेशन नंबर के माध्यम से अपना रिजल्ट देख सकते हैं। यहा उम्मीदवारों के चयन की प्रक्रिया को पूरी करने वाले उम्मीदवारों को आरआरबी ऑफिस असिस्टेंट पद पर नियुक्त किया जाएगा।

बता दें कि आईबीपीएस ने 18 दिसंबर को देश के कई परीक्षा केंद्रों पर परीक्षा का आयोजन करवाया था। आधिकारिक जानकारी के अनुसार 2011-12 में 14 मिलियन यानि एक करोड़ 40 लाख लोगों ने इसकी परीक्षा दी थी। परीक्षार्थी अपना रिजल्ट देखने के लिए सबसे पहले आईबीपीएस की आधिकारिक वेबसाइट पर जाएं और इस परीक्षा की कैटेगरी से जुड़े लिंक पर क्लिक करें। उसके बाद इस परीक्षा से जुड़े लिंक पर क्लिक करें और मांगी गई सूचना भरकर अपना रिजल्ट चेक कर लें। गौरतलब है कि साल 2011 में आईबीपीएस ने अधिकारियों और क्लर्क के चयन के लिए कॉमन रिटन एग्जाम की घोषणा की थी और अब यह परीक्षा 19 पब्लिक सेक्टर और रिजनल रुरल बैंक के लिए आवश्यक कर दी गई है। बता दें कि आईबीपीएस की यात्रा साल 1975 से शुरू हुई थी।